

# វាចាអ្នកនិពន្ធ



ម្តេចឡើយ ទឹកដីនៃខ្ញុំ ត្រូវទំនាយអាក្រក់ ឈាមជាបពោះដី?  
តើខ្មែរមានកំហុសអ្វីខ្លះ?

ចិនអ្នកកាប់ជ្រូក ចាមកាប់គោ យួនចាប់ត្រី ។ ម្តេចឡើយ កម្មធ្លាក់  
មកលើខ្មែរ? ។

ឈាមជាបពោះដី កន្លងផុតមកហើយ ។ អំណើៈ តទៅ ខ្មែរលែង  
មានសង្គ្រាមទៀតហើយ?

មិនប្រាកដឡើយ ។ សង្គ្រាមនឹងកើតមាននៅស្រុកតូចតាច ដែល  
ខ្វះការគ្រប់គ្រង ត្រឹមត្រូវ រវាង២៥ ឆ្នាំម្តង ។ គឺមួយជំនាន់មនុស្ស នេះ  
តាមអ្នកឯកទេស ។

ដូចនេះ ទំនាយថាឈាមជាបពោះដី មិនមែនជាពុទ្ធិទំនាយ ឬ  
ទំនាយរបស់ព្រះពុទ្ធនោះទេ ហើយក៏មិនមែនជាកម្មវៀររបស់ខ្មែរទូទាំង  
ប្រទេសនោះទេ ។ ជាការ ប្រមាណមើល នៃអ្នកដែល ស្គាល់ បុព្វហេតុ  
នៃសង្គ្រាម ។ ប្រទេសនីមួយៗ ដើម្បីរស់មកដល់សព្វថ្ងៃ ឆ្លងកាត់សង្គ្រាម  
ច្រើនដងណាស់ ។ ចាប់ពីសម័យអង្គរមក ខ្មែរ ស្គាល់ នូវ សង្គ្រាម  
ច្រើនលើក ។ អំណើៈ តទៅ យើងត្រូវរកវិធីណា ចៀសវាង សង្គ្រាម ។  
សង្គ្រាមមានច្រើនយ៉ាង ។ តែសង្គ្រាមក្នុងស្រុក សង្គ្រាមរវាងខ្មែរនិងខ្មែរ

នឹងអាចគេចបាន លុះត្រាតែយើងប្រកាន់យកមតិភាគច្រើនជាធំ ដូចយ៉ាងប្រទេសស៊ីស។

ប្រទេសស៊ីស ជាប្រទេសមួយដែលពុំស្គាល់នូវសង្គ្រាម ជាយូរមក ហើយជិតមួយពាន់ឆ្នាំហើយ។ គឺថាតាំងពីជំនាន់អង្គរ រហូតដល់សព្វថ្ងៃ ស៊ីសពុំដែលស្គាល់សង្គ្រាម ម្តងណាឡើយ។ កិច្ចការដែលគេត្រូវសំរេច គេរមែងធ្វើការបោះឆ្នោតជានិរន្តរ៍។

ជាមួយអ្នកជិតខាង ដែលរមែងចិញ្ចឹមចិត្ត ចង់បានទឹកដីយើង យើងត្រូវប្រុងប្រយ័ត្នកុំឆេវឆាវពេក រិះរកប្រើផ្លូវបញ្ហាជាធំ។

ប្រទេសគេធំ មនុស្សគេច្រើន កម្លាំងបាយក៏គេមាន។ យើងប្រើកម្លាំងបាយលើគេ គឺយើងធ្លាក់ចូលក្នុងឧបាយកលរបស់គេ។

ត្រូវធ្វើខ្លួនខ្មែរឱ្យខ្លាំង ទើបខ្លាំងខ្លាច។ ពីដើមកម្លាំងអ្វីក៏ដោយ ខ្មែរយើងជឿថា បានមកពីវត្ថុស័ក្តិសិទ្ធិ កន្សែងយន្ត កថា ខ្មាយតាន់ ។ល។ តែឥឡូវកម្លាំងអ្វីក៏ដោយ មកពីការប្រឹងហាត់ ប្រឹងរៀន ដូចជាកីឡា ធ្វើយ៉ាងណាឱ្យកាន់តែខ្លាំង កាន់តែលឿន កាន់តែខ្ពស់។

ពីដើមយើងជឿលើដីស ជាអ្នកសំរេចជំនួសយើង ឥឡូវយើងប្រើសន្តិកឆ្នោត ជាអ្នកសំរេចជំនួសយើង។

ពីដើមយើងរស់នៅ បង្ហើយនិងឋានសួគ៌ និងរាវក្ខ អ្នកតា ទេវតា ព្រះឥន្ទ ព្រះព្រហ្ម...។

យើងដឹងថា នៅឋានសួគ៌មានរទេះសេះ (រាជរថ) មានជណ្តើរ (មាស ប្រាក់) មានអាមាត្យ មានភ្នំ មានអ្នកបររទេះសេះ។ ដូច្នេះ

នៅឋានសួគ៌ មានស្នេហា ដូចឋានកណ្តាលដែរ ហើយប្រហែលជាគេ ចូលចិត្តស្នេហាជាងអ្វីទាំងអស់។

ពាក្យស្នេហាយុវជនសម័យថ្មី មិនខុសពីគំនិតឋានសួគ៌ទេ

“ Faire l'amour et pas la guerre ”

“ យើងកុំច្បាំងគ្នា យើងស្នេហាគ្នាវិញ ” ។

តែឥឡូវឋានសួគ៌ ដូចជានៅភ្នាយ។ យើងចាត់ដំណឹងសូន្យយើង ពីព្រះជាម្ចាស់។ បន្ទាប់ពីពុទ្ធនាយទៅ តើនៅមានទំនាយអ្វីទៀត?


### ខៀវ គឹមហ៊ាង

អគ្គលេខាធិការ

សមាគមអ្នកនិពន្ធខ្មែរនៅបរទេស



# លំនាំដើម



ថ្ងៃ ១៨ មិថុនា ឆ្នាំ ១៩៧០ ឧត្តមសេនីយ **លន់ នល់** និង បក្សពួក បានធ្វើរដ្ឋប្រហារទម្លាក់សម្តេច។

នៅផ្នែកខាងកើតទន្លេមេគង្គ អ្នកស្រុកបះបោរ ធ្វើចាតុកម្ម ទាមទារ សម្តេចមកវិញ។

នៅទន្លេបិទ ចាតុករចាប់ដំណាលរាស្ត្រពុះទ្រូង រួងយកធ្វើម និង ចាប់បួនប្រុស **លន់ នល់** មួយ ដែលធ្វើជា កុម្ម័រសែរ គិញ នៅជុបសម្លាប់ចោល។

នៅភ្នំពេញ ចាប់ពីម៉ោង ៤ ភ្លឺទៅ ផ្កាយដុះកន្ទុយវែងអន្លាយធ្លាក់ លើទន្លេបួនមុខ នៅចំពីមុខព្រះបរមរាជវាំង។

អ្នកស្រុកជឿថា សង្គ្រាមច្បាស់ជាកើតមានមិនខាន។ កម្ពុជា កោះសន្តិភាព រអិលបន្តិច ម្តងៗ ទៅក្នុងភ្លើងសង្គ្រាម។

ឧត្តមសេនីយ **លន់ នល់** ប្រកាសឡើងជាសេនាប្រមុខ ផ្កាយ ប្រាំពីរ ប្រែប្រួរនយោបាយស្រុកមួយរំពេច ប្រែប្រួរវាសនាប្រទេស រុញ

ប្រាននាវា កម្ពុជាចូលក្នុងភ្លើងសង្គ្រាមវៀតណាម ដែលរៀបនឹងរលត់ ទៅហើយ។

" វាសនាខ្មែរ គឺមកពី នយោបាយ **លន់ នល់** " ជិត ២៥ ឆ្នាំ សង្គ្រាមបន្តបន្ទាប់រាលដាលដុតឆេះ កំទេចកម្ពុជាឱ្យទៅជាផេះ។ រាស្ត្រ មានទុក្ខ ចាត់សេចក្តីសុខ វេទនារកទីបំផុតគ្មាន។

បក្សពួក **លន់ នល់** អ្នកមានថ្វី ឃ្នាតខ្លីវាស់ដី វាតអំណាច ចែកដុល្លារគ្នា។


ខ្មែរអើយ! ឈាមជាបពោះដី ទទួលយកទៅ ចាប់កម្មអ្នកហើយ។ ចាប់សំរាប់រាស្ត្រខ្មែរ សំរាប់អ្នក រឹងមាស ប្រាក់សំរាប់អញ និងបក្ស ពួក វេចខ្ចប់រត់ឡើងឧទ្ធច្បាតចម្រា មុននឹងនាវាកម្ពុជាលិច។

<< Le destin c'est la politique >>  
Napoléon



ពុក!

តើនេះជាបាបកម្មខ្មែរឬ?



តើមានតែខ្មែរទេ ដែលស្គាល់នូវឈាមជាបពោះដំរី?  
ពេលដែលខ្មែរ ក្នុងស្រុកមានទុក្ខ ខ្មែរនៅបរទេសក៏មាន  
ទុក្ខដែរ? តើពុទ្ធនាយសំដៅតែខ្មែរ ក្នុងស្រុកតែប៉ុណ្ណោះ  
ខ្មែរដែលឈានជើងផុតពីព្រំដែន ខ្មែរលែងបាបហើយឬ?

សាសន៍ ដទៃទៀតគេធ្វើបុណ្យអ្វី បានជាគេស្គាល់តែ  
សេចក្តីសុខ? គេឥតបែកគ្រួសារ បែកប្រពន្ធ បែកកូន  
បែកម៉ែ បែកឪ បែកសន្យារ បែកស្នេហា ។ គេមិន  
សម្លាប់គ្នា?

ពុក ទ្រុឌទ្រោមណាស់ហើយ បង់ក៏ក្រហម អង្គុយនៅ  
មុខទូរទស្សន៍ មើលជនភៀសខ្លួន ជម្រុំទាំងបង្ខំចិត្ត រត់  
ចោល ភូមិកំណើត បោះចោលអស់ហើយនូវអនុស្សាវរីយ៍

នានា ដីធ្លី ដំណាំ បន្លែ របស់ដែលខ្លួន ខិតខំ សំរៃ ខំសន្សំ  
ជាយូរ ពេលមកហើយ ។

មនុស្សទាំងហ្នឹង ក្នុងចាស់ស្រីប្រុស ទឹកមុខ ក្រៀមក្រំ  
មហាស្រឡាត មហាទុក្ខ ទូលលី របស់បង្ខំចិត្ត ដែលអាច  
យករួច បោះជំហាន ឈានទៅរកកន្លែងថ្មី កន្លែងដែល  
ខ្លួនសង្ឃឹមថា ផ្តល់សេចក្តីសុខ ។ ប្រគល់ជីវិតទៅ លើ  
វាសនាទាំងស្រុង ។ ជីវិតអណ្តែត ដូចចក ឥតបកក្រោយ  
ឡើយ ។

ភូមិឋាន ធ្លាប់សុខ ធ្លាប់ស្រណុករស់នៅ ក្លាយទៅជា  
រណ្តៅភ្លើង ផុតឆេះអស់ហើយ ។

ឈាមខ្មែរ ហូរខ្ពស់ខ្ពាញ់ លាយនិងទឹកភ្លៀងហូរ ចាក់  
ទៅក្នុងបឹង ។ ភ្លៀងខ្លោកៗ ខ្យល់បក់វឹកវី ដើមឈើ រេចុះ  
រេឡើង បង្កើនទុក្ខទ្វេ ។ ខ្មែរអស់ជំរក ឈររងា ញ័រ ។

ព្រះអើយ! គ្មានអ្នកណាអាចជួយអ្នកបានឡើយ ។  
នេះហើយកម្មពៀរ ពីអតីត?



លាហើយដែរដី គោកធ្នូក ជំរកក្សេមក្សាន្ត ។ លា  
ហើយ សុវណ្ណភូមិ ដែនដីសប្បុរសធម៌ពេជ្រ ។

ជនជរាជកដង្ហើមធំ ជូតទឹកភ្នែកនឹងក្រមា ស្រែកហៅ  
ទេវី ពីចម្រុះបាយ ឲ្យមកមើល ទូរទស្សន៍ជាមួយគាត់ ។  
ទេវី ញ៉ាំងរន្ធត់ ឃើញសោកវិនាសកម្មខ្មែរ ដែលគេ  
បញ្ជាំង តាមទូរទស្សន៍បារាំង ។

កូនតូចទំលើស្នាឪពុក ខ្ទប់មុខយំ ។ មាណព ដៃមាន  
កាន់កូនបង ដៃមានទៀតកាន់បង្ខំតូចមួយ សំណល់ បាន  
មកពី ការកសាងចំនួន៣០ ឆ្នាំ ។ ផ្ទះ ដែលខ្លួនធ្លាប់ នៅ  
ត្រូវភ្លើងឆេះ សន្ទោរសន្ទៅ ។

ទេវី លុតជង្គង់ លើកដៃប្រណម្យ បន្ទីវាចាថា៖

ឱ!ព្រះជាម្ចាស់អើយ! នេះហើយ ឬ ដែលខ្មែរហៅថា  
ឈាមដាបពោះដី ។ ខ្មែរ ដែលទន្ទឹងមើលផ្ទះយូរហើយ ខ្មែរ  
ដែលនិយាយ តៗគ្នាថា ឈាមដាបពោះដី ឥឡូវ នេះ មក  
ដល់ហើយ ។

តើនៅខ្លះឈាមប៉ុន្មានទៀត ទើបដល់កម្រិត ដែលព្រះ  
លោកម្ចាស់ តម្រូវ កំណត់ ដល់វាស្រ្តខ្មែរ រហូតដល់ពោះ  
ដី!

ទឹកភ្នែកទេវី ហូរស្រក់ ដោយមិនដឹងខ្លួន ។ នាងខិតខំ  
រាវរកក្នុងចំណោមអ្នកភៀសខ្លួន ក្រែងឃើញខេមរ ឃើញ  
បងប្អូន ឃើញមនុស្សម្នា ដែលនាងធ្លាប់ស្គាល់ ។

ពុកអើយ! ទេវី ស្រដីទៅជនពិការ ដែលមានអាយុ  
ប្រមាណ៦០ឆ្នាំ ប្របុរសស្រួច មាឌខ្ពស់ ជាបារាំងចេះខ្មែរ  
ច្បាស់លាស់ ចេះមើលរក្សាសំស្រ្តីត មើលសិលាចារឹក  
លើអង្គរវត្តទៀត។

ម្តេចឡើយ បានជាស្រុកខ្មែរ រងទុក្ខធំឥតល្អ ខ្មែរមាន  
កំហុសអ្វីខ្លះ?

ជនបារាំង! ឈ្មោះត្រង់សំឡេងថា៖ អ្វីដែលអ្នកឃើញ  
ថាខ្មែរមានទុក្ខ មិនមែនខ្មែរទាំងអស់នោះទេ មានខ្មែរមួយ  
ចំនួន រស់ដោយសប្បាយ រស់លើគំនរទុក្ខគេ ។ ខ្លះធ្វើ  
សង្គ្រាម ព្រោះសង្គ្រាមផ្តល់ប្រយោជន៍ដល់គេ ។

តើអ្នកណាទៅ មានប្រយោជន៍ ក្នុងរឿងនេះ? នេះ  
នាងសួរ!

ត្រង់សំរេច មិនចាំបាច់និយាយទេ នាំប៉ះពាល់ដល់គេឯង ។  
អ្នកដែលមានប្រយោជន៍ ក្នុងរឿងនេះ គឺអ្នកដែលកំពុង  
តែសង់វិទ្យា អ្នកដែលបុណ្យស័ក្តិ ឡើងក្រីកៗ ។

នេះ បន្ត! ចាប់ពីសម័យអង្គរ រហូតដល់ឥឡូវ ច្រើន  
ជំនាន់ មនុស្សហើយ ហាក់ដូចជា គ្មានយុគណាមួយ ដែល  
ខ្មែររីករាយ ខ្មែរសម្បូរណិសប្បាយ ខ្មែររុងរឿង ខ្មែរខ្លាំង  
ពូកែ ល្បីរន្ទី ដូចកាលជំនាន់ព្រះបាទ ជ័យវរ្ម័នទី៧ ឡើយ ។

ម្តេចឡើយខ្មែរ មិនខិតខំ ស្រាវជ្រាវរាវរក បង្កើត  
ឲ្យបានច្រើន មនុស្សដូចព្រះបាទ ជ័យវរ្ម័នទី៧? ។ យើង  
បង្កើតបានមួយហើយ ម្តេចមិនបង្កើតពីរ រួចបីបួនទៀត ។  
ពេលនេះខ្មែរត្រូវការ ព្រះបាទជ័យវរ្ម័នទី៧ ជាងពេលណា  
ទាំងអស់ ។ ព្រះអង្គ ចាប់ជាតិនៅឋានណា? យើង ពុំបាន  
លើកដំកើង ស្នាដៃ ដ៏មហិមា នៃព្រះអង្គឡើយ ។ អ្នកស្គាល់  
ផ្ទះដែលមាន ឈ្មោះ ព្រះបាទ ជ័យវរ្ម័នទី៧ នៅក្រុងភ្នំពេញ


ឬទេ? តើមានរបស់អ្វីខ្លះដែលមានឈ្មោះព្រះបាទជ័យវរ្ម័ន  
ទី៧ សាលារៀន មន្ទីរពេទ្យ...។ល។

ការដែលយើង ពុំដឹងគុណ ដល់មហាវិរបុរស ដូចនេះ  
ហើយ ដែលនាំឲ្យព្រះអង្គ លែងកើតមកជាខ្មែរទៀត?

នេះ ស្រដីទៅកាន់ត្រង់សំរេច ថា៖

ពុក! ពេលដែលខ្ញុំ ដឹងក្តី គេរមែងស្រដីថា ទុក្ខសោក  
ខ្មែរ បណ្តាលមកពីអាណានិគមបារាំង តើរឿងនេះយ៉ាង  
ណាដែរ?

ត្រង់សំរេច ដកដង្ហើមធំ បិទភ្នែកសន្សឹមៗ រំពឹងរិះគិត  
ចាប់ផ្តើមបរិយាយ រឿងរ៉ាវ ដូច តទៅ ៖





បុត្រាប្រាំទម



បារាំងបានយកប្រទេសខ្មែរ ដាក់ជាចំណុះ នៅ ឆ្នាំ ១៨៦៣ ។ កាលណោះ មិនមែនមានតែប្រទេសខ្មែរមួយទេ ដែលនៅក្រោមអាណានិគមបារាំង ។ ឥណ្ឌូចិន ទាំងមូល (វៀតណាម លាវ និង ខ្មែរ) ត្រូវបារាំងត្រួតត្រា អាណានិគម ចំរាញ់យកផល ។ សូម្បីតែប្រទេសចិនឥណ្ឌូ ឥណ្ឌូណេស៊ី ដែលមានប្រជាជន ច្រើនមហិមា ក៏ពុំអាច តតាំងនឹងកម្លាំង សាសន៍ស បានដែរ ។ ត្រួតសង្កត់ ច្របាច់ កាច់ក ដែលលូក រាវរកក្នុងហោរា រាវរកក្នុង មាស ពេជ្រនានា ។ បារាំង ប្រើវិធី មិនឱ្យខ្មែររើខ្លួនរួច ។ ក្តីចង្រៃ គាស់បូស មិន ឱ្យលូតលាស់កើត ។ រចនាសម្ព័ន្ធ ប្រព័ន្ធគ្រប់គ្រង រៀប យ៉ាងណា សំរាប់ចំរាញ់យកផល ។ កក្កូរ បំពុលសតិ អារម្មណ៍ កាប់ផ្តាច់ព្រលឹងជាតិ ឱ្យខ្មែរស្អប់ខ្មែរ ខ្មែរធ្វើ បាបខ្មែរ ខ្មែរជឿលខ្មែរ ខ្មែរបាក់ស្បាត ។

រៀបចំនេះ គេប្រើ នៅពេលណា ដែលគេមានគ្នាតិច សំរាប់ត្រួតមនុស្សច្រើន ។



L'EXPEDITION FRANÇAISE DU TONKIN : LA COUPE MARTIANE A HANOI. Il y a un croquis de M. Luchet, correspondant au position de l'illustration.

រៀបចំទោស កាលជំនាន់អាណានិគម រៀបមនុស្សភាគតិចត្រួតមនុស្សភាគច្រើន ដែលចារឹក ហៅថា (Oligarchie) ។ នៅឆ្នាំ១៩២១ ប្រជាជនខ្មែរមាន២.៤០២.៥៨៥ នាក់ ចារឹកប្រុសមាន ៤៨៧នាក់ ស្រីមាន២៨៦ នាក់។ ចារឹកប្រុសចិត៥០០នាក់ត្រួតស្រុកខ្មែរ២.៥ លាននាក់។ ពួកបុរេបុរស ក៏មានគ្នាតិចដែរត្រួតស្រុកខ្មែរ។ នៅស្រុកចិន គ្នា៤ នាក់ (Bande des quatres ) ដុតភ្លើងសម្រាម អុកឡុក នាំកំលាំង ទូទាំងប្រទេស។



នៅឆ្នាំ១៨៧៣ បារាំងមានចំនួន១៨០នាក់ នៅក្រុង  
ហាណូយ ត្រួតត្រារៀនណាម ។

ពេលដែលបារាំង ឃើញអង្ករដំបូង មហាបុរី ដំប្រិម  
ប្រិយ បិតក្នុងព្រៃហោប៉ាន ហើយមានខ្លាដំរី រួចត្រូវគេ  
បោះបង់ចោលក្នុងព្រៃ ដូចរឿងព្រេងនិទាន ។ បារាំង  
ឃើញអង្ករ ពេលដែលខ្មែរ ធ្លាក់ដល់បាតដាល ។ បារាំង  
ពុំឃើញអង្ករ ពេលដែលទើបកសាងឡើងហើយនោះទេ ។

បារាំងបានវាយចូរលេខ ទៅប៉ារីស ថាខ្លួនរកឃើញ  
អង្ករ ៖ << Découverte d'un k or >>

អ្នកនៅក្រុងប៉ារីស ឃើញចូរលេខ ភ្លាម មើលយល់  
ច្រឡំស្មានតែ គេរកឃើញមាន ប្លូយតិឡូ នៅលើដីខ្មែរ ។  
ព្រោះអក្ខរាវិរុទ្ធ អង្ករ សរសេរ UN K OR (ស្រដៀងនឹង  
UN Kg. OR ដែលមានន័យថាមាន ប្លូយតិឡូក្រាម) ។

ពាក្យចបាមអាមាម ពីម្ចាស់មួយទៅមួយ ថាស្រុកខ្មែរ  
សម្បូរណាទៅដោយមាស ។

ភ្នាក់ផ្អែលឆោឡោ បារាំងខ្វះធនកំរាលីស ធ្វើការផ្សង  
ព្រេង មកកាន់ឥណ្ឌូចិន ។ ពាក្យឥណ្ឌូចិន បង្កើតឡើង  
នៅឆ្នាំ១៩០៧ ។ ខ្លះទៀតឱ្យឈ្មោះថា បុប្ផាដេន ព្រោះ  
ទឹកដីឥណ្ឌូចិន ល្អដូចបុប្ផា រួមផ្គុំដោយដំបន់៥ ៖

កូសាំងស៊ិន អណ្ណាម តុងកិង កម្ពុជា និងលាវ ។

បារាំងចាប់ផ្តើម ដើមឡើយយកប្រទេសយួន រួចមក  
បានយកស្រុកខ្មែរទៀត ។

តុក! ហេតុដូចម្តេច បានជាបារាំងពូកែម៉្លេះ កាល  
ជំនាន់នោះ?

មិនមែនតែបារាំងទេដែលពូកែ សាសន៍សង្គ្រាមទៀត ក៏  
ពូកែដូចគ្នា ដូចជា អង់គ្លេស ហុល្លង់ បែលហ្សិក អាល្លឺម៉ង់ ។ល។  
ពូកែ ដោយគេរកឃើញម៉ាស៊ីនរកឃើញគ្រឿងផ្ទុះ (គ្រាប់  
បែក កាណុន ។ល។) និងម្ហូបអាហារកំប៉ុង ទុកបានយូរ ។

ពេលនោះ យើងជឿតែព្រះជិនវង្ស ស័ន្ទសិល្ប៍ជ័យ  
ថ្ងៃនិសរសម្លាប់យក្ស រាប់លាន តែពុំអាចសម្លាប់បារាំង  
បានទេ ។



វិទ្យាសាស្ត្រ អាចឱ្យគេធ្វើកុំប៉ាល់ទឹកធំៗ បើកបរ  
តាមសមុទ្រ ឥតភ័យខ្លាច ហើយអាចរស់យូរអង្វែងលើ  
កុំប៉ាល់ ដោយពុំបាច់ចុះលើដីគោក ទៅរកស្បៀង ។

ប្រទេស ដែលនៅប្រើព្រួញ ជាវល់តែង ពុំអាចបាញ់  
ម្ល៉េះកុំប៉ាល់ទឹកបានឡើយ ។

ក្អកយុធិវ រន្ធនជួនគ្នា ឆ្លងសំដកដង្ហើមដោយពិបាក ។  
ពុក! កុំប្រឹងខំនិយាយពេក ។

ឆេនី រត់ទៅយកទឹកមួយកែវ រួចលុតជង្គង់ ជូនពុក ។

ពុកអរគុណ ដល់ឯងច្រើន ដែលបានជួយយកអាសារ  
ពុក ថ្ងៃត្រង់តែឯង ជាអ្នកក្រៅ តែការស្មោះត្រង់របស់ឯង  
ធ្វើឱ្យពុក រំភើបជាខ្លាំង ។ នេះជាលក្ខណៈដ៏ល្អមួយនៃខ្មែរ  
ទូទៅ ។ ក្នុងពេលទុក្ខព្រួយ ខ្មែរកម្របោះបង់ចោល មិត្ត  
ភក្តិណាស់ ។

ពុកសង្កេតឃើញ ពេលដែលពុករស់នៅស្រុកខ្មែរ ។  
សាសន៍ដទៃទៀត ដូចចិនយួន គិតកំរៃ គិតប្រយោជន៍  
ចំណេញជាធំ ។ មនុស្សរៀបនេះ ពិបាកយកគ្នាជាមិត្ត

ណាស់ ។ មកដល់ពេលនេះ មកដល់អាយុប៉ុណ្ណោះ ពុក  
ស្តាយជាងគេ តែឯង ពុំទាន់បានជួបខេនា ។ ឯងសុខចិត្តលះ  
បង់ស្នេហា មករស់នៅជាមួយពុក ។ មកដល់ថ្ងៃនេះ គ្មាន  
ដំណឹងអ្វីសូន្យឡើយ ។

ឆេនី បញ្ចេញវាចា! ទោះជាយ៉ាងណា ខ្ញុំសង្ឃឹមថា ព្រះ  
ដ៏មានព្រះភាគ មានបុណ្យខ្ពស់ហួសនិស្ស័យ ប្រណីដល់  
បងខេនាផង ។

សុំតែរស់ ។ សូមព្រះអង្គ កុំធ្មេចភ្នែក កុំបណ្តោយឱ្យ  
ខ្មែរក្រហមសម្លាប់មនុស្ស ដែលមានគុណបំណាច់ដល់អង្គរ  
ឡើយ ។

ហាលភ្លៀង ហាលផ្កា ឈររៀបឥដ្ឋ រៀបថ្ម បន្ទុបបន្ត  
រៀបឱ្យល្អ ឡើងវិញ ។

ពុកអើយ! ពេលដែលខ្ញុំឈានជើងចាកចេញ កម្ពុជា  
ចិត្តសន្ធរងាពេកក្រៃ ។ មកដល់ស្រុកបារាំង ខ្ញុំរឹតតែរន្ធត់  
ថែមទៀត តែខ្ញុំតាំងចិត្ត ថា " បើគេរស់តើត ខ្ញុំរស់តើតដែរ " ។  
ខ្ញុំអាចអត់មិនស៊ី ផឹកទឹកដេក ក៏បាន ព្រោះខ្ញុំគ្មានលុយ



កាក់អ្វីឡើយ ។ អ្វីដែលខ្ញុំធ្វើ គឺបំពេញបំណងបង ខេង  
ដែលស្រឡាញ់ពុក ពន់ពេកក្រែក ។ ស្នេហាអាចឱ្យខ្ញុំពុះ  
ពារ គ្រប់បែបយ៉ាង ដើម្បីបំរើស្នេហា ។ រស់នៅឆ្ងាយ  
ពីស្នេហា តែនៅតែស្នេហា ។ នេះជាកម្មខ្ញុំទេ !

ពេលយប់ខ្ញុំគេង ។ ខ្ញុំគេងសម្រក់ទឹកភ្នែក ណាមួយ  
ពុកឈឺ ពុំដឹងជាយ៉ាងណា? ណាមួយគ្មានបងប្អូន មាមីង  
ដូចនៅស្រុកយើង ។ អ្វីក៏ត្រូវរៀនទាំងអស់ រៀនជិះរថ  
ភ្លើង រៀនមើលផ្លូវ រៀនដើរកុំឱ្យឡានបុក រៀនទិញអីវ៉ាន់  
...។ល។

តែស្រុកគេមានការគ្រប់គ្រង ចាត់តាំងល្អ ជួយដល់  
អ្នកឈឺថ្កាត់ ។

ម្រង់សំ និយាយ! ដូចពុក កុំតែបាន Sécurité sociale  
(សង្គមនិរវាយ សំរាប់លើកតម្លៃសន្តិសុខដល់សង្គម) កុំអីពុក នឹង  
ធ្លាក់ខ្លួនក្រហើយ ព្រោះដេកពេទ្យ ថ្លៃណាស់ ។

ពុក! ទេវី សួរ ៖

Sécurité sociale កើតពីពេលណាមក?

-ពេលដែលសង្គ្រាមលោកលើកទីពីរ ជិតដល់ទីបញ្ចប់  
ហើយ អ្នកដឹកនាំបារាំង ថ្វីជ្វីត កំពុងតែធ្វើសង្គ្រាម នាំគ្នា  
រិះគិតរកវិធីណានឹងរករបៀបណាមួយជួយដល់បារាំងទាំង  
អស់ ធ្វើក្តី ស្តាំក្តី ដែលបានព្រួតពួតដៃគ្នា ដេញអាស៊ីម៉ង់  
ចេញពីទឹកដីខ្លួន ។

គេមានគំនិត មិនដូចគ្នាមែន តែគេនៅជាបារាំង ។ អ្វី  
ដែលជាប្រយោជន៍ បារាំង គេរួមសាមគ្គីគ្នា ការពារ  
ប្រយោជន៍រួម ។

គិតចុះ គិតឡើង ទើបបានរកឃើញ Sécurité sociale  
នេះឡើង ព្រោះគេយល់ថា ក្នុងជីវិតមនុស្សម្នាក់ៗ បើឈឺ  
ហើយ មានពេទ្យមើល ដោយឥតគិតថ្លៃ នោះមួយផ្នែក  
នៃជីវិត មានការធានាអះអាង ។ ហើយភាពស្មើគ្នា ក៏បាន  
មួយផ្នែកធំដែរ ។ ហេតុដូច្នោះហើយ បានជាពុកឥតបង់  
លុយអ្វីឡើយ ។

និយាយដល់ត្រីមនេះ ម្រង់សំ ឃើញទឹកភ្នែក ទេវី ហូរ  
ធ្លាក់ ពីរង្វង់ដៃជូរជង់ ។



ឆេនី ! ហេតុអ្វីបានជានាងយំ ទឹកភ្នែកអ្នក ហូរច្រើន  
ម៉្លេះ? អ្នកមានបញ្ហាអ្វីឬ? ប្រាប់ពួកបកប្រែទេ ព្រោះពួក  
គ្មានបងប្អូនណាផ្សេងទៀត ក្រៅពីឯងនិងខេនីទេ ។

ពួកអើយ! គ្រាន់តែពួកនិយាយពី Sécurité sociale  
ពួកនិយាយពីអ្នកដឹកនាំគេ ដែលខិតខំរកវិធីជួយប្រជា  
រាស្ត្រគេ ឱ្យរស់នៅបានស្រួល ខ្ញុំរំភើបជាខ្លាំង ។ ខ្ញុំនឹក  
ដល់ម្តាយខ្ញុំ ដែលមានកូន៨នាក់ ។ ពេលឥតពិធីពួកខ្ញុំទៅ  
គាត់ឈឺទៀត គ្មានប្រាក់ខែ គ្រួសារធ្លាក់ខ្លួនក្រ ។ គ្រួសារ  
ដែលរស់នៅជុំគ្នា ពេលបាយ ពេលបុណ្យ យើងប្រឡែង  
លេង សើចសប្បាយ ទៅតាមយុវវ័យ បែរជាព្រាត់ប្រាស  
គ្នាអស់ ។ ខ្ញុំត្រូវមករស់នៅជាមួយ ម្តាយម៉ែន ឯខេត្ត  
សៀមរាប ។ ប្អូនខ្លះទៀតទៅនៅជាមួយមាម៉ែន ផ្សេង  
ទៀត ។ យើងព្រាត់គ្នា បន្តិចម្តងៗ យូរៗជួបមុខគ្នាម្តង ។

ម៉ែទៅបួសជាដូនដី ព្រោះម៉ែមិនសប្បាយចិត្ត នឹងជីវិត  
ជាតិនេះ ។ ម៉ែប្រាថ្នា សុំឱ្យជាតិក្រោយបានប្រសើរជាង  
ជាតិនេះ ។

ម៉ែធ្វើយ៉ាងណា ឱ្យជីវិតម៉ែឆាប់ចប់ ដើម្បីទៅកាន់  
ភពថ្មី ដែលម៉ែសង្ឃឹមថាច្បាស់ជាប្រសើរជាងជាតិនេះ ។

ពេលដែល ខ្ញុំជួបម៉ែ យើងពុំសូវនិយាយគ្នាប៉ុន្មានទេ  
ម្នាក់ៗយំ រៀងខ្លួន ។ ភ្នែកយើងជាតិនេះ សំរាប់យំ តែ  
ប៉ុណ្ណោះ ។

ម៉ែសួរ ដំណឹងពីកូនផ្សេងទៀត តែម្នាក់ៗ រស់ដោយ  
ពិបាក រៀងខ្លួន ។

ខ្ញុំបាននិច្ចកាលបន្តិចបន្តួច ធ្វើម៉ែ តែម៉ែទទួលបានលែង  
កើតហើយ។ លុយដែលយើងមានសល់បន្តិចបន្តួច ម៉ែគិត  
ទៅដល់ពួក ម៉ែទិញរបស់ល្អៗធ្វើបុណ្យបញ្ជូនទៅពួក ។ តើ  
ពួកបានទទួលឬទេ?


តើមានតែម៉ែខ្ញុំទេ ឬមានតែគ្រួសារខ្ញុំទេ ដែលមាន  
ទុក្ខដូចនេះ?

បើម៉ែ រស់នៅស្រុកបារាំង ម៉ែមិនធ្លាក់ខ្លួនដូចនេះទេ  
ព្រោះសង្គមគេ ចាត់ចែង ឡើងដើម្បីការពារមនុស្ស កុំឱ្យ  
ធ្លាក់ក្នុងអវចិដូចនេះ ។

មែនចាប់ប្រាជ្ញាជាតិក្រោយឡើយ ព្រោះមានវិធី  
ដោះស្រាយ សំរាប់ជាតិនេះហើយ ។ ស្រុកគេ គេដោះ  
ស្រាយ បាន ហេតុអ្វីបានជា យើងធ្វើមិនបាន?

ត្រង់សំសួរទៅនាងឆន្ទី!

ពួកតុំដែលមានឱកាសសួរឯង តើឯងនឹង ទេសព ជួបគ្នា  
នៅពេលណា?



### ស្នេហា ដំបូង



យកដៃជូតទឹកភ្នែក រួច ឆន្ទី ចាប់និទានរឿងខ្លួន ។ ខ្ញុំជា  
អ្នកកំពង់ចាម ។ ឪពុកធ្វើជាទាហាន ។

ពួកបាត់ខ្លួននៅប៉ុំ សំឡូត ។ កាលណោះ មានការ  
បះបោរ រវាងទាហាននិងអ្នកស្រុក ស្តីពីរឿងដីធ្លី ។

ត្រង់សំ- យើងត្រូវប្រយ័ត្ន នឹងរឿងដីធ្លី ស្រុកណាក៏ដូច  
ស្រុកណា ។ ប្រជាជន រមែងជាប់ចិត្តនឹងទឹកដីរបស់ខ្លួន ។  
ទឹកដីជាភ្នំ មរតក ទឹកដី ជាជម្រកគ្រួសារ ជា កន្លែង  
ដែលខ្លួនខិតខំដឹកតាស់ ដាំដុះដំណាំផ្សេងៗ ដោយ កម្លាំង  
ញើសខ្លួនឯង ។ កម្លាំងគ្រួសារ ទាំងប៉ុន្មាន ប្រមូលផ្តុំ រចនា  
ដីឲ្យមានទ្រង់ទ្រាយ ឲ្យផ្តល់ផលទៅតាមកម្លាំងញើស កម្លាំង  
ប្រាជ្ញាខ្លួន ។ ជាសរុប ជាអនុស្សាវរីយ៍ សំរាប់គ្រួសារ  
នីមួយៗ ។



ឆើបន្ត! បន្ទាប់ពីឪពុកខ្ញុំបាត់ខ្លួនទៅ គ្រួសាររស់នៅ  
ដោយខ្លះមុខ ខ្លះក្រោយ ដូចខ្លួនជាច្រើន វិលក្នុងគ្រឿង  
តាមខ្យល់បក់ សំយុងក្បាលចុះក្រោម គ្មានអ្វីទប់ឡើយ ។  
ម្តាយខ្ញុំ ដើរស៊ីបសួរគេ ក្រែងពូជំណើតឪពុកខ្ញុំ សូកគេ  
ស្លាប់ ក្រែងបានព័ត៌មាន ។

គ្រួសារក្រៀមក្រំ លែងសប្បាយ ដូចពេលមុនៗ ទៀត  
ហើយ ។ ទឹកបឹងកាន់តែរឹង លុយកាន់តែអស់ បន្តិចម្តងៗ  
រេចរីលទៅៗ ។ ម៉ែម្នាក់ឯង ប្រឹងប្រែងទប់ពុំឈ្នះ ។ ស្រុក  
សង្រួម ទំនិញឡើងថ្លៃ ជាលំដាប់ ។ ម៉ែក្តាប់គ្រួសារ លែង  
បាន វាសនារុញច្រាន បំបែកយើងឱ្យរស់នៅដាច់គ្នា ។  
សុំបងប្អូនជ្រក ជម្រកវាសនា ។ បំណងយើងទាំងប៉ុន្មាន  
ពីមុនមករលាយខ្យល់ ។ ស្រវារកបង្គោលតោង រកបង្គំទំ  
បណ្តោះអាសន្ន ។ បន់អស់ព្រះនាមា ព្រះចន្ទ ព្រះគង្គា  
ព្រះធរណី ... តែគ្មានព្រះមួយណា ជួយយើងឡើយ ។  
កាន់តែក្រ កាន់តែបន់ កាន់តែជឿ ។ តែព្រះហាក់ដូចជាជួយតែអ្នក  
មាន អ្នកដែលមិនស្មោះនឹងព្រះទេវិញ ។ អ្នកមាន កាន់តែមានទៅ  
អ្នកក្រ កាន់តែក្រទៅ ។

តើនេះមកពីជាតិមុន យើងពុំបានធ្វើបុណ្យ? អ្នកណា  
ទៅដឹងជាតិមុន យ៉ាងណា? ឆើ នាងនឹកដល់បងប្រុសឆ្មោះ  
ជាកូនក្មោះព្រោះយើងបានផ្សងជួបគ្នាជាតិនេះ ។ ប្រហែល  
ជាជាតិមុនយើងធ្វើបុណ្យច្រើន ទើបបានបំណងយើងបាន  
សំរេច ។ តែហេតុដូចម្តេច បានជាយើងត្រូវបែកគ្នា? ។

ខ្ញុំមករស់នៅជាមួយហ្វាយមីន មីន គេត ឯខេត្តសៀម  
រាប ។ កាលណោះមីនមានភោជនីយដ្ឋាន លក់ម្ហូបអាហារ  
នៅជិតទីផ្សារ ។ ខ្ញុំខិតខំផ្តាច់មីន ខិតខំរៀនធ្វើម្ហូបអាហារ  
លុះត្រាបានស្ងាត់ជំនាញ ។

បងខេន ឧស្សាហ៍ នាំមិត្តភក្តិមកទទួលទានម្ហូបអាហារ  
នៅភោជនីយដ្ឋានម្តាយមីនខ្ញុំ ។ រាល់ដងគាត់រមែងសរសើរ  
ពីគុណភាពនៃម្ហូបហើយសួររកមុខអ្នកដែលធ្វើម្ហូប ។

ខ្ញុំអៀនជាខ្លាំង ។ ម្តាយមីនខ្ញុំ ពីដើមគាត់ធ្វើដោយដៃ  
គាត់ តែក្រោយមកដោយឃើញខ្ញុំមានថ្វីដៃ និងសមត្ថភាព  
គ្រប់គ្រាន់ គាត់ប្រគល់កិច្ចការនេះ ទុកជាក់មកលើខ្លួនខ្ញុំ ។



មុខរបរបស់មីន រីកដុះល្អិតរន្ធដ៏ពេញខេត្តសៀមរាប  
សូម្បីតែ ជនបរទេស ក៏ស្គាល់ដែរ ។ ខ្ញុំក៏ត្រូវហាត់រៀន  
ភាសាបរទេសទៀត ដើម្បីនិយាយទាក់ទងជាមួយភ្ញៀវ ។

នៅឱកាស ពេលសំរាកម្តងៗ ខ្ញុំអ្នកស្រុកស្រែ ដែល  
ពុំស្គាល់អង្ករ ឧស្សាហ៍ទៅ លេងអង្ករ ឈរគន់តយ គន់  
ហើយគន់ទៀត "អង្ករស្លឹមស្តែ អ្នកល្អម៉ែទេ" ។ ខ្មែរមុននឹង  
ស្លាប់ គួរតែស្គាល់អង្ករម្តង ស្នាដៃនៃបុព្វបុរសយើង។

ថ្ងៃមួយ នៅកន្លែងមួយ ដែលមានថ្មរាយប៉ាយ រាត់រាយ  
ខ្ញុំភ្ញាក់ព្រើត ដោយឃើញប្រាសាទមួយ ដុះជារូបរាង  
ស្អាតបែក អណ្តែតដុះចេញពីដី ។ ខ្ញុំឈរភ្លេចខ្លួន លួច  
សរសើរ ស្នាដៃស្ថាប័ត្យករ ដ៏ចំណាន ។

ឱ! អស្ចារ្យមែន ។ ជាស្នាដៃក្សត្រណា? ព្រះពិស្តុការ  
មកសង់ឬអ្វី?

រំពេចនោះ ខ្ញុំសម្លេង ពីក្រោយខ្នងខ្ញុំ ។ ព្រះ  
ពិស្តុការ គឺខ្ញុំនេះឯង ។ កាលពី ១០០០ឆ្នាំមុន ខ្ញុំបានមក  
សង់ម្តង ហើយប្រគល់ដល់ក្សត្រខ្មែរ រួចខ្ញុំវិលហោះទៅ

ឋានលើវិញ ។ តែខ្មែរហែរជាបោះបង់អង្ករ ព្រោះខ្មែរថែ  
រក្សា ការពារពុំបាន ។ ឥឡូវខ្ញុំវិលមកវិញ មកជួសជុល  
តែវត្តឱ្យប្រសើរឡើង ។

ទេវី នាងឯករេ រកម្ចាស់សម្លេង!  
អូហ៎ លោកទេតើ! ជំរាបសួរលោក!

ខ្ញុំសូមសរសើរ! សរសើរ ដោយខ្ពង់ខ្ពស់! នេះបាន  
ហៅថាអ្នកពូកែ! អ្នកមានថ្វីដៃ! អ្នកមានទេពកោសល្យ!  
មហាទេពកោសល្យ ។ វិះជ្រះធ្លាក់បានស្រាក់ពីដៃ ព្រោះ  
ប្រាសាទ ស្អាតពេកក្រៃ ។

ខេមរសួរ! នៅខ្វះពាក្យអ្វីទៀត បញ្ជាក់ខ្ញុំ? ប្រាសាទ  
ខ្ញុំ កសាងល្អមែន តែពុំមានឱជារស ដូចរបស់ភ្នំបាន  
ស្រាក់នោះទេ ។ ក្នុងចេញពីបានស្រាក់ បញ្ជាក់នូវទេព  
កោសល្យ អ្នកធ្វើមែន ។

ទេពកោសល្យអ្វី! ទេពកោសល្យខាងសូម្បី ។  
ព្រះអើយ! ខ្ញុំពុំដែលឮទេ ធ្វើម្ហូបអាហារ ជាទេព  
កោសល្យ ។



នៅស្រុកខ្មែរ ធ្វើម្ហូបអាហារ ជាការធម្មតានៃស្រ្តីឋានៈ  
ទាប ។ លោកស្រី គេឥតកាន់វែក កាន់ធ្នាំងនោះទេ ។

ខេមណុល - អ្នកណាក៏ថាចេះធ្វើអ្វីដែរ តែធ្វើឲ្យបានធ្លាញ់  
ពុំងាយរកបានឡើយ ។

តើនៅសៀមរាប មានផ្ទះ លក់បាយធ្លាញ់ ប៉ុន្មាន  
កន្លែង?

សូមលោក មេត្តាឈប់សរសើរ ខ្ញុំទៅ ។ ខ្ញុំអៀនខ្លួន  
ណាស់ ។ នៅស្រុកខ្មែរ ការស្រូបអាហារ គ្មានគុណសម្បត្តិ  
វិសេសវិសាល ជាទេពកោសល្យឡើយ ជាកិច្ចការ ជើង  
ឈ្នួល បាវព្រាវ តែប៉ុណ្ណោះ ។

ឥឡូវ សូមលោកនិទានប្រាប់ខ្ញុំម្តង ខ្ញុំចង់ដឹង ហេតុអ្វី  
បានជា លោកចេះសង់ប្រាសាទ កើត ។

មួយពាន់ឆ្នាំហើយ ដែលប្រាសាទសង់ហើយ តើលោក  
ទៅស្រាវរក របៀបសង់ ពីណាមក? លោកសង់កើត ល្អ  
ដូចពីដើម ដូចគេដប់ ។ តើលោក អាចដប់ព្រះបាទ ជំនាន់  
នីមួយៗ ឲ្យព្រះអង្គ រស់រានមានជីវិតបានឬទេ?

ខេមណុល - ដប់ពុំបានទេ ។ អ្នកខ្លាំងពូកែនិមួយៗ កម្រនឹង  
កើតណាស់ ។ ព្រះពុទ្ធ សមណគោតម ជិត៣០០០ឆ្នាំហើយ  
ពុំទាន់មានកើតមួយអង្គទៀតឡើយ ។ ឯតាឥសី ក៏ដូចគ្នា  
ដែរ យើងពុំឃើញមានកើតទៀតឡើយ ឯអាតាំងដូចរូបខ្ញុំ  
មិនខ្លះទេ រស់សំរាប់ជាតែជូនលោកតា តែប៉ុណ្ណោះ ។

ឯអាតាំង ចៅតា ល្ងង់ដូច ស្វាបព្រា ពុំស្គាល់រស់ជាតិ  
សម្បត្តិឡើយ ប្តីជឿតែរស់នៅជិតអណ្តាត ។ នៅជិតលោក  
តា ឥតចេះដប់ ចេះបាញ់ធ្នូ ឬចេះបំបាំងកាយឡើយ ។

ខេមណុល! ខ្ញុំនឹងនិយាយជំរាបពីរឿងសង់ប្រាសាទបាន  
តែដោយរឿងវែងពេក ខ្ញុំថាសូមធ្វើត ទទួលបាន បាយ ជា  
មួយអ្នកនាងផងបានទេ ព្រោះធំក្លិនឈ្នួល ពីកន្ត្រក ។ ហើយ  
ទើប ទាញនឹងនិទានរឿងអ្នកនាងដល់ខ្ញុំវិញផង ។

ឆេនីកក្នុងចិត្តថា៖  
ចង់ដឹង រឿងខ្ញុំមានប្រយោជន៍អ្វី? ខ្ញុំទេ ដែលចង់ដឹង  
រឿងអង្គរ រូបចម្លាក់នានា ។ រឿងខ្ញុំនឹងរឿងអង្គរ ឈរ  
ទន្ទឹមគ្នា ដូចមេឃនិងដី ដូចតារានិងជន្មាន ។



ឆេនី លបស្ករម្តាយមីង តើព្រមទទួលលោក ខេមន ឲ្យ  
ទទួលទានបាយ ជាមួយទានទេ។

មីង អែអុញ! តែចិត្តរីករាយ និយាយថា៖

ស្រេចតែលោកទេ ។ ខ្ញុំខ្មាសអៀនណាស់ ព្រោះគ្មាន  
អ្វីជាល្អឆ្ងាញ់ពិសាឡើយ។ ខ្ញុំពុំយល់ទាន់ទេ តែសូមលោក  
កុំប្រកាន់ ។

ម្តាយមីងនាង ឆេនី មីងតេត សួរទៅលោក ខេមន ថា៖

លោក! ប៉ុន្មានខែនេះ ខ្ញុំឃើញលោកអភ្លើញ មក  
ភោជនិយដ្ឋានខ្ញុំ មានមិត្តភក្តិភិចជាងមុន ។

ពីដើមមានប្រុស មានស្រីបរទេសច្រើន ឯទឹកមុខ  
លោកដូចជា ស្រងូតជាងមុន ។

ខេមន ឆ្លើយ! នេះជាការសំងាត់តែខ្ញុំជំរាប ជូនមីងចុះ ។  
យើងខ្ញុំបានទទួល ការគម្រាមកំហែង ពីខ្មែរក្រហម គេមាន  
ចេតនា សម្លាប់យើងខ្ញុំចោល ។

បារាំង ដែលជាអ្នកបច្ចេកទេស ជួយសង់អង្គរ នឹង  
ត្រឡប់ទៅស្រុកគេវិញ អស់ហើយ ។

តើឲ្យខ្ញុំសំរេចចិត្តយ៉ាងណា?

ខ្ញុំជាតិខ្មែរ ឈាមខ្មែរ អង្គរជាបស់ខ្មែរ ។ ជូនតាយើង  
កសាង ។ ខ្មែរបោះបង់អង្គរចោលទៀត ។ កូនជាងខ្លះ  
បោះបង់ការងារចោល ព្រោះខ្លាចខ្មែរក្រហម ។ តើអ្នក  
ជួសជុលអង្គរ មានកំហុសអ្វីដែរ ជាជនក្បត់ជាតិដែរ!

អង្គរល្អឆើតឆាយ ល្អពណ្ណរាយ លើភពផែនដី ។  
សាកលលោក ទាំងមូល ទទួលស្គាល់ ថាជាស្នាដៃ មួយដ៏ល្អ  
ក្នុងចំណោមវត្ថុដ៏ល្អនានា ។

អង្គរឥតមានធ្វើនយោបាយ អង្គរឥតចូលបក្សពួកណា  
ម្តេចឡើយ ក៏មានមនុស្ស ខ្លះយកបាយមក លាបមាត់  
តែទៀត? យកពណ៌មកលាបអង្គរ ឲ្យក្រហម ។

ឪពុកចិត្តិមខ្ញុំ ទ្រង់សំរេច ជាជាតិបារាំង ត្រូវរដ្ឋាភិបាល  
បារាំងបង្ខំឲ្យវិលត្រឡប់ទៅស្រុកវិញ ព្រោះស្រុកខ្មែរ កើត  
អាសន្ន កើតចម្បាំង ខ្លាចមានគ្រោះថ្នាក់ទៅថ្ងៃក្រោយ ។  
ខ្ញុំជាខ្មែរ ខ្ញុំនឹងនៅក្រាញ ការពារផលប្រយោជន៍ខ្មែរ ។  
ដរាបណា ខ្ញុំមានឱកាស ខ្ញុំធ្វើតែអំពើល្អ ដល់ជាតិខ្ញុំ ។



ស្តាប់សម្តីទាំងនោះ ទេវី នាងនឹកក្នុងចិត្តថា៖ បុរសនេះ  
មានចរិតខ្ពស់ សម្តីពិរោះ គួរស្រឡាញ់រាប់អាន ។ មិន  
ថាឡើយ តែបាយកញ្ចប់ បើលោកចង់ទទួលបានបានស្រាក់  
ក៏ខ្ញុំមិនថាអ្វីដែរ។

ម៉ង់គេតនិយាយ! លោកខេមណ លោកជួសជុលប្រាសាទ  
ស្អាតល្អ តម្រូវចិត្តព្រះជាម្ចាស់ តែលោកពុំអាចតម្រូវចិត្ត  
មនុស្សលោកបានឡើយ។

ទោះជាធ្វើល្អ យ៉ាងណា ក៏នៅតែមានមនុស្ស មិន  
សប្បាយចិត្ត។

ក្នុងជីវិត ចៀសមិនផុតទេ ធាតុជួរចត់ល្វីង ។ សូម្បីតែ  
ព្រះវេស្សន្តរ ជួបតាជួជក់ ធ្វើបាបកូន អ្នកស្រុក គ្មានគិះ  
ជឿល... ដេញបំបរមង់ ។ល។


ដល់ពេលបានត្រាស់ហើយ ព្រះពុទ្ធជួបនឹងទេវត្ត ជួប  
មារសត្រូវទៀត។

តែក្នុងជីវិត ការសំខាន់ គឺមធ្យោបាយដោះស្រាយ រក  
ច្រកចេញ ។ ការដែល យើងស្គាល់ នូវមធ្យោបាយច្រើន  
អាចជួយដល់ការរស់នៅ របស់យើង។

ម៉ង់គេត សង្កេតឃើញថាខេមណ ប្រហែលជាចាប់ចិត្ត  
ស្នេហាលើ ទេវី ម៉ង់យកលេស ប្រញាប់ប្រញាល់ វិលមក  
សៀមរាបវិញ ទុកឱ្យអ្នកទាំងពីរ នៅសាសន៍ ផ្ដោះផ្គង  
សំណេះ សំណាលគ្នា។

ពន្ធកស្នេហ៍ ចាប់ដុះត្រួយ ដូចទឹកសន្សើម និងរចះព្រៃ  
ក្នុងបុរីអង្គរ។

ចាប់ពីថ្ងៃនោះមក អ្នកទាំងពីរ កាន់តែស្និទ្ធស្នាល និង  
គ្នាទ្វេឡើង។



បូសរុក្ខាឱបរិតផ្ទាំងសិលា

ស្នេហាមហារិមមាំ

១១១

(សូមអានកំណាព្យប្រាសាទតាព្រហ្ម នៅទំព័រឧបសម្ព័ន្ធ)

អ្នកទាំងពីរ រមែង ណាត់ជួបគ្នា ក្នុង បុរិមហានគរ  
ប្រាសាទព្រះខ័ន បាយ័ន ភ្នំក្រោម បារាយណ៍ទឹកថ្លា  
ប្រាសាទតាព្រហ្ម ។ល។ និង ។ល។

គូទាំងពីរ ដើរគ្រសង ផ្តោះផ្តង ពាក្យស្នេហា ក្រោម  
ព្រឹក្សាធំៗ រង់ដោយសម្លេងរៃយំ ។

បង! ហេតុអ្វី បានជាស្នាដៃដ៏ល្អ ត្រូវខ្មែរ បោះបង់ចោល  
ដោយគ្មានស្រណោះ? សូម្បីតែ ក៏នៅតែយំស្រណោះ  
អង្គរ ពេលមុនថ្ងៃលិច ។

ខេង-ព្រះរាជាជំនាន់នោះ ខិតខំកសាងប្រទេស កសាង  
ស្រុក ឲ្យល្អលើសគេ ឲ្យល្អប្រណិតជាងគេ តុះសិត ឋាន  
ស្និត សំរាប់មនុស្សផង និងសំរាប់អាទិទេពផងដែរ។

"យើងធ្វើយ៉ាងណា ឱ្យអង្គរ ក្លាយជាកន្លែង ដ៏ល្អ លើសគេ នា  
លោកា ។ ព្រះ អាទិទេពទាំងឡាយ ទោះជានៅទីជិតក្តី ទីឆ្ងាយក្តី  
សូមព្រះអង្គយាងមកស្ថិតនៅក្នុងប្រើអង្គរ" ។

រាល់យប់ថ្ងៃ សម្លេងតន្ត្រី លេងប្រគំ រណ្តំ បំពេ  
ការម្នាក់ ដល់ព្រះជាម្ចាស់ ។ កិច្ចរ រេរាំក្បាច់បាចផ្តា  
គោរពព្រះចេស្តា ។

ឆើ! អូនក្រឡេក មើលខាងស្តាំមើល! អូនមានឃើញ  
អ្វីទេ?

អូនឃើញ ដើមឈើ ដ៏ធំដុះលើផ្ទាំងសិលាឬទេ?  
ចោះ! បង ឃើញហើយ ។

របស់ពីរ ដែលយើងស្មានថា គ្មានព្រលឹង តែគេចេះ  
ស្នេហាគ្នា ។ បូសរុក្ខា ឱបគ្រកងស្នេហា និងផ្ទាំងសិលា  
រឹតរឹងមាំ រស់រូមវាសនាជាមួយគ្នា ទោះភ្លៀង ទោះផ្កុរ  
រុក្ខាឈរគ្របសិលា មិនឲ្យទទឹកបាន ។ ពេលព្យុះពេទ្យាមា  
សិលាខំពុះពារ មិនឲ្យរុក្ខា រលំបាន ។ ម្នាក់ៗមាន ករណីយ  
កិច្ចរៀងខ្លួន តែគេសាមគ្គី កសាងជីវិតរួម ។

សំណាបយោងដី ស្រីយោងប្រុស ។



ដើរ កាន់ដៃគ្នា នៅក្នុង ព្រៃបណ្តាំ ក្រុមក្បាច់ ខេមរា  
សូត្រហ័ម កំណាព្យ ដែលខ្លួន បានចងចាំ ស្តីពី ឆ្នេរសាទ  
ការព្រហ្ម មានដូចតទៅ៖

តាព្រហ្ម យំយែកស្រែក ផ្តែផ្តាំចៅ  
ផ្តែផ្តាំចាមឈប់ទៅ រើរឆានខ្មែរ!  
រើរឆានខ្មាំងប្រឆាំងនឹងជាតិគេ  
នឹងជាតិគាត់ស្បថស្បថស្បថស្បថ!

...

នៅខាងឆ្វេងដៃ មានរូបព្រះពុទ្ធ បដិមាករ មួយអង្គ  
អង្គុយពែនក្នុង លើតស់ឆ្ងាយរង្វេល ។ ទឹកមុខញញឹម  
សំឡឹងមើលយើងទាំងពីរ ។

ខេមរា កេះទេនី ចង្អុលទៅព្រះពុទ្ធ រូប ។

ព្រះអង្គ លោកទតមើលយើង ទាំងពីរនាក់ ។ ទេនី  
មើលទៅព្រះបដិមាករ ឃើញដូចជាព្រះអង្គ សំឡឹងមើល  
មែន ។ ព្រះអង្គញឹមៗ ដូចជាសប្បាយព្រះហឫទ័យ ។

ទេនី លុតជង្គង់ ថ្វាយបង្គំព្រះដ៏មានបូជិ ។ នាងនិយាយ  
ខ្សឹបខ្សៀវ បន់បួនស្នង ។ ឯខេមរា ក៏ធ្វើដូចគ្នា ។

ខេមរា សួរទៅទេនីៗ អ្នកចង់ដឹងបងបន់រឿងអ្វីទេ?

- ប៉ោះ! ចង់ដឹង ។

- ចង់ដឹងមែន! ខ្ញុំបន់ថា... បន់ថា...

- បន់ថាយ៉ាងម៉េច? ទេនីនាងសួរ!

- ថាឱ្យជួបតែទេវី ពីជាតិនេះតទៅ។

នាងអៀនមុខក្រហមព្រឿងៗ ។

ខេមរា បន្ត! ព្រះពុទ្ធអង្គនេះ បានមកពន្យល់សប្តិខ្ញុំ ថា  
ព្រះអង្គត្រូវព្រះរាជាដ៏នាន់បុនលាក់ទុកក្នុងរូងឈើ កុំឱ្យ  
សៀមលួចយកទៅបាន ។

ខ្ញុំទៅរកឃើញ រួចកសាងបល្ល័ង្កថ្វាយ ។ ព្រះអង្គ  
បានប្រាប់ខ្ញុំថា បើត្រូវចិត្តលើនាងណា សុំចៅទូលមកចុះ  
ព្រះអង្គនឹងជួយ ឱ្យបានសំរេច ។ ព្រះអង្គអើយ ខ្ញុំព្រះ  
ករុណា បានរកឃើញហើយ ។

ទេនី និយាយសើចលេង ។

ខ្ញុំពុំសុខចិត្តទេ ព្រះអង្គឥតសួរចិត្តខ្ញុំសោះ ។ ព្រះអង្គ  
ទទួលសំណូកបងខេមរា ។

- ខេមរា បើព្រះអង្គ ពុំព្រមជួយខ្ញុំទេ ខ្ញុំពុំព្រមសង  
ប្រាសាទថ្វាយទេ ។

ឆេនី នាងក្រឡេកមើលមុខខេមរា ដោយស្រឡាញ់នឹង  
សម្តី ស្រឡាញ់នឹងពាក្យពិត ដែលចេញពីបេះដូងបុរស។

អ្វីៗ ដែលចេញពីក្នុងខ្លួនខេមរា មានសញ្ញាច្បាស់ៗ មិន  
ស្រពិចស្រពិល ឬបន្ទុំទោកនោះឡើយ។

នៅ ចំពោះមុខ មនុស្សគ្រង់ ឆេនីនាងត្រូវតែនិយាយ  
គ្រង់ទៅវិញដែរ ថ្វីត្បិតតែជាស្រ្តីភេទ ថ្វីត្បិតតែការអប់រំ  
នារីខ្មែរកុំឱ្យសំរេចចិត្តដោយខ្លួនឯង "ត្រូវសួរចិត្តម្តាយ" ។

ពេលនេះ ឆេនី ហាក់ដូចជាមានសេចក្តីក្លាហាន ហ៊ាន  
សំរេចវាសនាដោយខ្លួនឯង។

បងខេមរា ! បារមីព្រះជាម្ចាស់ធ្វើឱ្យបេះដូង អូនញ៉ែរ  
ខុសពីធម្មតា។ បងអើយ! អូនទន់ជើង ទន់ដៃអស់រលីង។

ឱព្រះជាម្ចាស់អើយ! នាងខ្ញុំចុះចាញ់បារមី ព្រះអង្គ  
ហើយ ។ នាងខ្ញុំនឹងគោរពទទួលស្តេចដ៏ទុក្ខដ៏ទុក្ខម។

ខេមរា យកនាសាក្រែបក្លិន សក់ឆេនី ។ ក្លិនឆោមនារី  
មានរសជាតិ ជាងក្លិន អ្វីទាំងអស់ ។ រួចអ្នកទាំងពីរ កាន់ដៃ  
គ្នា នាំឡើងទៅលើ កំពូលប្រាសាទ កំពូលដ៏ខ្ពស់ជាងគេ  
បង្អស់។

នាងលើយើង ស្ទើរយកដៃចាប់ពពកលេង។

ឆេនី មាសបង! ពេលនេះយើងនៅ ខ្ពស់ ហួសពីគេ  
ខ្ពស់ហួសនិស្ស័យ នៅចន្លោះមេឃនិងដី។ ពេលណាមួយ  
ត្រូវតែចុះមិនខាន ត្រូវប្រុងប្រៀបរៀបរកផ្លូវចុះឱ្យស្រួល  
កុំឱ្យដួលបែកមុខ។

នាងក្រោមអ្វី ក៏តូចទាប។ ទោះជាដីទួល មើលឃើញ  
ដូចរាបស្មើ ទាំងអស់។

អូនមើលដុំពពក ដុំធំៗ រួចបែកខ្វែក ជាដុំតូចៗ ដោយ  
ខ្យល់ផ្ទុំបំបែក។

ខ្យល់ ជាបច្ច័យមិត្តផ្ទុំ ព្រោះឱ្យបែកជាដុំតូចៗ ។ ខ្យល់  
ចេញពីមាត់មនុស្សក៏មានអានុភាពខ្លាំងក្លាណាស់ដែរ អាច  
បំបែកសាមគ្គីភាពយើងបាន។